

عَلَيْهِ السَّلَامُ

درسِ حدیث

مَوْجُودٌ فِي الْكِتَابِ

حضرت اقدس پیر و مرشد مولانا سید حامد میاں صاحب کا مجلسِ ذکر کے بعد درسِ حدیث ”خانقاہِ حامدِ یحشتیہ“ رائیونڈ روڈ لاہور کے زیرِ انتظام ماہنامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے، آمین۔

انبیاء علیہم السلام رُوحانی سیاسی اور فوجی قائد رہے
غلام اور باندیاں بنانا قدیم اور عالمی طریقہ تھا، اسلام نے اس میں نکھار پیدا کیا
مشرکین کا بگاڑ سب سے بڑا تھا

﴿ تخریج و تزئین : مولانا سید محمود میاں صاحب ﴾

(درس نمبر 6 کیسٹ نمبر 69 سائیڈ B 1987 - 05 - 17)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ
وَأَصْحَابِهِ أَجْمَعِينَ أَمَّا بَعْدُ !

حدیث شریف میں یہ ذکر تھا کہ ایک صاحب آئے اور انہوں نے جناب رسول اللہ ﷺ سے مختلف سوالات کیے ایک سوال یہ تھا کہ ”اسلام“ کیا ہے ؟ ایک یہ تھا ”ایمان“ کیا ہے ؟ ایک یہ کہ ”احسان“ کیا ہے ؟

اور پھر دریافت کیا انہوں نے کہ قیامت کے بارے میں مجھے بتلائیے ؟ تو قیامت کے بارے میں یہ کہ آئے گی ضرور اور کیا کیا اس میں ہوگا یہ تو بتایا گیا ہے لیکن کب ؟ یہ نہیں بتایا گیا ! اور آنے کی وجہ اللہ تعالیٰ نے قرآن پاک میں بتلائی ہے ﴿لَتَجْزِي أَكْثَرُ النَّفْسِ الَّتِي حَمَلَتْ الْإِنْسَانَ بَشَاطَةً﴾ تاکہ ہر آدمی کو جوہ کرتا رہا ہے اُس کا بدلہ دیا جاسکے۔ ایک دفعہ تو قیامت میں یہ کیفیت ہوگی کہ سب چیزیں ختم ہو جائیں گی فنا ہو جائیں گی ! دوسری دفعہ یہ کیفیت ہوگی کہ سب چیزیں دوبارہ زندہ ہو جائیں گی ! ! قرآن پاک میں بہت جگہ یہ ہے اور مثال دی ہے بار بار کہ دیکھو یہ جو تم کھیتی بوتے ہو

یہ اس طرح سے اُگتی ہے پھر زمین مرجاتی ہے پھر اُگتی ہے اللہ تعالیٰ اسی طرح مُردوں کو زندہ فرمائیں گے ﴿كَذَلِكَ يُحْيِي اللَّهُ الْمَوْتَى﴾ اور کفار کے سوالات کیا ہم مٹی بن جائیں گے ! مرجائیں گے ! ! ہڈیاں ہو جائیں گے ! ! !

﴿إِذَا مِتْنَا وَكُنَّا تُرَابًا وَعِظَامًا أَأَنْتَا لَمَبْعُوثُونَ﴾ اور ﴿إِذَا كُنَّا عِظَامًا نَّخْرَةً﴾ ہڈیاں بوسیدہ ہو جائیں بالکل تو دوبارہ زندگی کیسے ؟ اُس زمانے کے شعراء نے بھی یہ باتیں کی ہیں مکہ مکرمہ میں يُحْيِدُنَا الرَّسُولُ بِأَنْ سَنُحْيِي وَكَيْفَ حَيَاةٍ أَصْدَاءِ وَهَامٍ لَ (جنہیں رسول ماننے والے رسول مانتے ہیں) یہ ہمیں بتا رہے ہیں کہ دوبارہ زندہ کیا جائے گا ہمیں ! لیکن یہ زندگی کیسے ہوگی کھوپڑی اور اُس سے پیدا ہونے والے جانور کی فناء کے بعد ! ! !

اُن کے خیال میں مرنے کے بعد کھوپڑی سے ایک جانور پیدا ہو جاتا تھا جب وہ بھی ختم ہو جائے گا اور کھوپڑی بھی فناء ہو جائے گی تو کیسے زندگی دوبارہ پھر آئے گی ؟ یہ بڑا اشکال تھا اُن کا ! ! ! مشرکین کا بگاڑ سب سے بڑھا ہوا تھا :

آخرت پر ایمان نہ رکھنے میں کفار مکہ آگے تھے یہودیوں سے اور عیسائیوں سے کیونکہ اُن کو تو اتنا عقیدہ نبیوں کے ذریعے پہنچا تھا اور وہ مانتے تھے کہ قیامت آئے گی اُٹھایا جائے گا جزاء ہے، لیکن ساتھ ساتھ یہ بات بھی ٹھیک ہے کہ دین میں انہوں نے تحریف بھی کر لی تھی ﴿وَقَالُوا لَنْ نَمْسَنَ النَّارَ إِلَّا آيَاتًا مَّعْدُودَةً﴾ چند دن آگ میں رہیں گے ! تو چند دن آگ میں رہنا انہوں نے تسلیم کیا ! ! کیونکہ جس کا ایمان ہو اور فسق و فجور کرتا رہا ہو تو پھر اُس کا یہی ہوا کرتا ہے کہ وہ جہنم میں معاذ اللہ جائے گا مگر نکل آئے گا (بالآخر) تو اس طرح کا عقیدہ تو تھا قیامت پر عیسائیوں کا بھی اور ان سے پہلے تو راة والے یہودیوں کا بھی لیکن مشرکین، مشرکین اس کے قائل نہیں تھے اُن کے نزدیک بس یہی دُنیاوی زندگی ہے مرتے ہیں اور زندہ ہوتے ہیں بس ﴿هَذِهِ الْحَيَاةُ الدُّنْيَا نَمُوتُ وَنَحْيِي﴾

تو اللہ تعالیٰ نے قرآن پاک میں بتایا کہ یہ بات نہیں ہے بلکہ قیامت ضرور آئے گی اٹھو گے، ضرور اٹھو گے سوال ضرور ہوگا وغیرہ وغیرہ۔ اُس میں جو جو چیزیں پیش آنے والی ہیں وہ بھی بتائی گئیں یہ ہوں گی یہ ہوں گی یہ ہوں گی۔

قیامت کا وقتِ معین کسی کو معلوم نہیں :

تو رسول کریم علیہ الصلوٰۃ والتسلیم نے اُن کو جواب دیا مَا الْمُسْتَوَلُ عَنْهَا بِأَعْلَمَ مِنَ السَّائِلِ پوچھنے والا جتنا جانتا ہے اتنا ہی وہ بھی جانتا ہے جس سے وہ پوچھ رہا ہے یعنی اس کے بارے میں حق تعالیٰ کی ذاتِ اقدس کے سوا اور کوئی نہیں جان سکتا کہ کب ؟ کب کا جواب کوئی نہیں !! قیامت کی علامات بتلائی گئی ہیں :

باقی تو آپ بھی جانتے ہیں ہمیں حدیثوں میں جو پہنچی ہے وہ سنتے آئے ہیں کہ قیامت کے دن ایسے ایسے یہ یہ کیفیات ہوں گی وہ بہت ساری ہیں، بہت تفصیل آتی ہے اور آئے گی تو اُس سے پہلے جو کچھ ہوگا اُن کا نام ہے ”علامات“، ”اُنہیں“ ”امارات“ بھی کہتے ہیں تو سوال کرنے والے جو تھے اُنہوں نے پھر اپنا سوال تبدیل کیا اور اُنہوں نے یہ کہا فَأَخْبِرْنِي عَنْ أَمَارَاتِهَا اس کی جو علامات ہیں وہ بتلائیے کچھ مجھے (کہ وہ) کیا ہوں گی قَالَ (فرمایا) أَنْ تَلِدَ الْأُمَمَةُ رَبَّتَهَا باندی اپنے آقا کو جنے۔ غلام اور باندیاں بنا نا قدیم اور عالمی طریقہ تھا :

ایسے سمجھئے کہ پوری دنیا کا اُس زمانے میں یہ دستور تھا کہ غلام رکھے جاتے تھے غلاموں کی خرید و فروخت ہوا کرتی تھی یہ کسی ایک ملک کا نہیں تھا، نہ کسی ایک مذہب والوں کا تھا، نہ لاندہب والوں کا تھا اور نہ مہذب اور غیر مہذب ملکوں کا فرق تھا بلکہ ہر جگہ یہ تھا بڑے بڑے ممالک سپر پاور وہ بھی یہی کرتے کہ جو قیدی ہوتے اُنہیں غلام بناتے عورتیں باندی بناتے ! فرعون کا کیا آرہا ہے قرآن پاک میں ﴿يَقْتُلُونَ أَبْنَاءَكُمُ وَيَسْتَحْيُونَ نِسَاءَكُمُ﴾ عورتوں کو زندہ چھوڑ دیتے تھے رکھ لیتے تھے، بچوں اور لڑکوں کو مار دیتے تھے ﴿وَفِي ذَلِكُمْ بَلَاءٌ مِّنْ رَبِّكُمُ عَظِيمٌ﴾ اس میں تمہاری بہت بڑی آزمائش تھی،

اللہ کی طرف سے بڑی آزمائش میں تم پڑے تھے پھر ﴿أَعْرِفْنَا اِلَ فِرْعَوْنَ وَ اَنْتُمْ تَنْظُرُونَ﴾ انہیں بھی جزاء ملی اور اس طرح کہ تم دیکھ رہے تھے وہ ڈوب رہے تھے تم نے دیکھا انہیں ڈوبتے ہوئے اپنی آنکھوں سے اور قرآن پاک میں ہے ﴿وَنُرِيدُ اَنْ نَّمَنَّ عَلٰی الَّذِيْنَ اسْتَضَعُّوْا فِى الْاَرْضِ وَ نَجْعَلَهُمْ اٰيْمَةً وَ نَجْعَلَهُمُ الْوَارِثِيْنَ وَ نُمَكِّنْ لَهُمْ فِى الْاَرْضِ﴾ اس کے علاوہ ہم یہ چاہتے تھے کہ جو اس سرزمین میں ضعیف (دحقیر) شمار ہو رہے ہیں ان کو ہم آگے بڑھائیں ان کو زمین میں جماؤ دیدیں ان کی حکومت جم جائے اور ان پر ہم چاہتے تھے احسان کریں انہیں امام بنانا چاہتے تھے اس سرزمین کا وارث انہیں بنانا چاہتے تھے سرزمین یعنی بیت المقدس کا یہ سب جانتے ہیں ! ریگن نے بھی کہہ دیا کہ یہ وہ جگہ ہے جہاں لڑائیاں ہوں گی ان کی نشانیاں آتی ہیں کتابوں میں۔

انبیاء رُوحانی اور سیاسی قائد تھے :

توراہت (قیادت) دونوں قسم کی ”رُوحانی“ بھی کہ انبیائے کرام بکثرت پیدا ہوئے تین ہزار سے بھی زیادہ ساڑھے تین ہزار، ان ہی بنی اسرائیل میں گزرے ہیں۔

اور وراہت (قیادت) ”مُلک“ کی بھی حضرت سلیمان علیہ السلام پوری دُنیا کے مالک وہ بھی

ان ہی (بنی اسرائیل) میں اور داؤد علیہ السلام بھی بادشاہ گزرے ہیں۔ ۲

تو میں یہ کہہ رہا تھا کہ فرعون (مصر میں موسیٰ علیہ السلام کے دور والا) بڑی طاقت رکھتا تھا اور

آپ دیکھ لیں آج تک ذکر اُس کا ہوتا ہے باقی جو حکومتیں تھیں وہ چھوٹی چھوٹی نوابی ریاستیں جیسی تھیں۔

حضرت ابراہیم علیہ السلام رُوحانی و سیاسی قائد :

حضرت ابراہیم علیہ السلام کے دور میں عراق بڑی طاقت تھا یہاں بابل میں حضرت ابراہیم

علیہ السلام گزرے ہیں نمرود یہاں تھا بہر حال وہ ختم ہو گئی طاقت، انبیائے کرام کی نافرمانی کی اور

ایک مدت گزاری اُس نے پھر خدا کا عذاب آیا اور سب تباہ ہو گئے اور تباہ ایسے ہو جائیں کہ کوئی چیز ایسی

۱ امریکہ کا سابق اداکار صدر ۲ مکمل سیاسی اقتصادی عسکری قیادت ان کے اور دیگر انبیاء علیہم السلام

کے ہاتھ میں رہی۔ محمود میاں غفرلہ

سادی آجائے یا تباہ ایسے ہو جائیں کہ زوال کے اسباب بنتے چلے جائیں، حکومت تھی اور نہ رہے یہ بھی تباہی ہے، حکومت ہو کسی کو حاصل اور پھر نہ رہے اُس کی حکومت، وہ غلام بن جائے محکوم بن جائے پہلے طاقتور حکومت ہو پھر کمزور حکومت بن جائے بہر حال وہ نہیں رہا۔

حضرت موسیٰ علیہ السلام رُوحانی و سیاسی قائد :

حضرت موسیٰ علیہ السلام کے دور میں یہ ہے فرعون والا قصہ مصر کا قصہ تو اُن کا کیا تھا کہ کہیں باہر ڈشمن کو مار کے نہیں بلکہ اپنی رعایا میں سے ہی غلاموں کی طرح جس کو چاہا مار دیتے تھے یا رکھ لیتے تھے لڑکوں کو مار رہے تھے عورتوں کو بچا رہے تھے یہ (غلامی کا رواج) پوری دُنیا میں تھا ! آپ پڑھتے ہیں حضرت صہیبِ رومی، صہیبِ از روم اشعار میں بھی ہے اس طرح بلالؓ حبشہ سے، تو یہ (حضرت صہیب) تھے عربی اور رہتے تھے سرحد پر تو وہاں رومیوں نے حملہ کیا اور انہیں اُٹھا کے لے گئے انخوا کر لیا پھر بیچ دیا لے جا کر ! یہ رومیوں کی ایک سپر پاور کا حال ہے !! اور یہ حضرت سلمانِ فارسی رضی اللہ عنہ ادھر (ایران) سے چلے ہیں یہ بھی اسی طرح سے بچا رہے پکتے پکاتے گئے ہیں مدینہ منورہ۔

اسلام کی برتری :

اسلام نے ”حلال و حرام“ کی تمیز ”نسب“ کی تمیز یہ سکھائی اور اس کو واجب قرار دیا تو اب اگر کوئی آدمی اپنی باندی کو بیوی کی طرح رکھ لے گھر میں اور اُس سے اولاد ہو جائے تو اُس کو بیچنا منع ہے پھر اُس سے بیچا نہیں جاسکتا کیونکہ ممکن ہے کہ وہ پکتے پکتے کہیں کی کہیں چلی جائے پھر کہیں سے لوٹ کر آجائے اور پھر یہ جو بچہ ہے یا لڑکی ہے یہ (لا علمی میں ان کو خرید کر) اپنی ماں کے مالک بن جائیں تو ایسی شکلیں ہو سکتی ہیں اس لیے منع فرمادیا، یہاں ہو پیدا اور پھر بیچ دیا جائے اور پھر وہ بگلہ دیش چلی جائے جو مشرقی پاکستان تھا پھر پکتے پکتے یہیں آجائے اب صحت بعض لوگوں کی ایسی ہوتی ہے کہ اچھی خاصی عمر کے بھی کم لگتے ہیں عمر میں، تو اب اس کو خریدنے والا ہو سکتا ہے کہ اُس کی بیٹی ہو، ہو سکتا ہے اُس کا بیٹا ہو، دونوں طرح کے کلمات ہیں تو یہ کیا ہوا یہ بالکل برعکس (کہ ماں ہوتے ہوئے اُن کی باندی اور ماتحت ہو گئی) اور یہ ظلم اور حرام کام ہوا۔ تو ایک چیز تو یہ کہ اس مسئلہ میں آقائے نامدار ﷺ نے منع فرمادیا

تو مسلمان رُک گئے اب تک رُکے ہوئے ہیں اور نہیں بیچتے، آئندہ بھی رُکے رہیں گے لیکن علاماتِ قیامت میں یہ ہوگا کہ اُس وقت اِس کی پرواہ لوگ نہیں کریں گے اور نافرمانی پر پورے پورے اُتر آئیں گے نسبتاً حلال و حرام کی بھی تمیز نہیں رکھیں گے۔

قیامت کی دوسری نشانی :

دوسرے یہ **وَأَنْ تَرَىٰ الْحَفَاةَ الْعُرَاةَ الْعَالَةَ رِعَاءَ الشَّاءِ** یہ بکریوں کو چرانے والے ننگے پاؤں رہنے والے پورا تن نہ ڈھکنے والے ایسے لوگوں کا حال یہ دیکھو گے **يَتَطَاوُلُونَ فِي الْبُنْيَانِ** لمبی لمبی بلڈنگیں بنا رہے ہیں، یہ کیا ہے یہ بھی انقلاب ہے ایک طرح کا جو لوگ اس کے اہل نہ ہوں سنبھال نہ سکیں، اپنے آپ میں سامانہ سکیں، اُن کے پاس دولت آجائے تو پھر وہ دولت کے نشہ میں بے طرح خرچ کریں گے یا بے طرح مَخل کریں گے جہاں دینا ہے نہیں دیں گے، نہیں دینا دیں گے، بد نظمی ہوگی !!! خلاصہ یہی ہے کہ ”نسبی“ اعتبار سے بھی ہوگی بد نظمی ”اقتصادی“ اعتبار سے بھی ہوگی !!!

تو یہ علامات آقائے نامدار ﷺ سے حضرت عمر رضی اللہ عنہ نقل کرتے ہیں **ثُمَّ انطلق پھر وہ صاحب جو یہ سوالات کر رہے تھے چلے گئے فَلَبِثْتُ مَلِيًّا** تھوڑے عرصے بعد پھر رسول اللہ ﷺ نے مجھ سے پوچھا **ايك دن اَتَدْرِى مِنْ السَّائِلِ** معلوم ہے یہ جو سوالات کر رہا تھا یہ کون تھا ؟ **قُلْتُ اَللّٰهُ وَرَسُوْلُهُ اَعْلَمُ** میں نے کہا میں تو نہیں جان سکتا اللہ زیادہ جان سکتا ہے رسول اللہ ﷺ زیادہ جان سکتے ہیں فرمایا کہ **فَاِنَّهُ جِبْرَائِيْلُ** کہ جبرائیل تھے **اَتَاكُمْ يَعْلَمُكُمْ دِيْنَكُمْ** ! اس لیے آئے تھے کہ تمہیں تمہارے دین کی باتیں سمجھائیں بتلائیں !!!

تو سوالات بھی ترتیب وار کیے اور جوابات سنوادیے لوگوں کو۔ تو آقائے نامدار ﷺ نے خود فرمایا کہ یہ تھے جبرائیل جو دین کی چیزیں اور اہم ترین باتیں ہیں سمجھانے اور سکھانے کے لیے آئے تھے۔ اللہ تعالیٰ ہم سب کو اسلام پر قائم رکھے، آخرت میں رسول اللہ ﷺ کا ساتھ نصیب فرمائے



اختتامی دُعا.....